



Quran with Urdu Translation

Fateh Muhammad Jalundhary

(شیخ محمد جalandھری)

سورة حم السجدة / فصلت

اردو ترجمہ **Urdu Translation**

Click This Bar to Listen Audio

بِسْمِ اللَّهِ الرَّحْمَنِ الرَّحِيمِ

١ حم

.1

(یہ کتاب خدائے) رحمن و رحیم (کی طرف) سے اتری ہے

.2

(ایسی) کتاب جس کی آیتیں واضح (المعانی) ہیں

.3

(یعنی) قرآن عربی ان لوگوں کے لئے جو سمجھ رکھتے ہیں

.4

جو بشارت بھی سناتا ہے اور خوف بھی دلاتا ہے

.4

لیکن ان میں سے اکثر وہ نے منه پھیر لیا اور وہ سننے ہی نہیں

.5

اور کہنے لگے کہ جس چیز کی طرف تم ہمیں بلاتے ہو اس سے ہمارے دل پر دوں میں ہیں

اور ہمارے کانوں میں بوجھ (یعنی بہراپن ہے) اور ہمارے اور تمہارے درمیان پر دہ ہے

.6 تو تم (اپنا) کام کرو، ہم (اپنا) کام کرتے ہیں

کہہ دو کہ میں (بھی) آدمی ہوں جیسے تم
(ہاں) مجھ پر یہ وحی آتی ہے کہ تمہارا معبد خدا نے واحد ہے
تو سید ہے اسی کی طرف (متوجہ) رہو اور اسی سے مغفرت مانگو
اور مشرکوں پر افسوس ہے

.7 جوز کوہ نہیں دیتے اور آخرت کے بھی قائل نہیں

.8 جو لوگ ایمان لائے اور عمل نیک کرتے رہے ان کے لئے (ایسا) ثواب ہے جو ختم ہی نہ ہو

.9 کہو کیا تم اس سے انکار کرتے ہو جس نے زمین کو دو
دن میں پیدا کیا اور (بتوں کو) اس کا مقابل بناتے ہو
وہی تو سارے جہانوں کا مالک ہے

.10 اور اسی نے زمین میں اسکے اوپر پہاڑ بنائے اور زمین میں برکت رکھی
اور اس میں سب سامان معيشت مقرر کیا (سب) چار دن میں (اور تمام) طلبگاروں کے لئے یکساں

.11 پھر آسمان کی طرف متوجہ ہوا اور وہ دھواں تھا
تو اس نے اس سے اور زمین سے فرمایا کہ دونوں آؤ (خواہ) خوشی سے خواہ ناخوشی سے
انہوں نے کہا کہ ہم خوشی سے آتے ہیں

.12 پھر دو دن میں سات آسمان بنائے اور ہر آسمان میں اس کے (کام) کا حکم بھیجا
اور ہم نے آسمان دنیا کو چراغوں (یعنی ستاروں) سے مزین کیا اور (شیطانوں) سے محفوظ رکھا
یہ زبردست (اور) خبردار کے (مقرر کئے ہوئے) اندازے ہیں

پھر اگر یہ منہ پھیر لیں تو کہہ دو کہ میں تم کو ایسی چنگھاڑ (کے عذاب)
سے آگاہ کرتا ہوں جیسے عاد اور شمود پر چنگھاڑ (کا عذاب آیا تھا)

.13

جب ان کے پاس پنیبران کے آگے اور پیچھے سے آئے کہ خدا کے سوا (کسی کی) عبادت نہ کرو
کہنے لگے کہ اگر ہمارا پروردگار چاہتا تو فرشتے اتار دیتا سو جو تم دے کر بھیجے گئے ہو ہم اسکو نہیں مانتے
جو عاد تھے وہ ناقہ ملک میں غرور کرنے لگے اور کہنے لگے کہ ہم سے بڑھ کر قوت میں کون ہے؟
کیا انہوں نے دیکھا نہیں کہ خدا جس نے ان کو پیدا کیا وہ ان سے قوت میں بہت بڑھ کر ہے
اور وہ ہماری آئیتوں سے انکار کرتے رہے

تو ہم نے بھی ان پر نخوست کے دنوں میں زور کی ہوا چلانی
تاکہ ان کو دنیا کی زندگی میں ذلت کے عذاب کا مزہ چکھا دیں
اور آخرت کا عذاب تو بہت ہی ذلیل کرنے والا ہے
اور (اس روز) ان کو مدد بھی نہ ملے گی

.16

اور جو شمود تھے ان کو ہم نے سیدھا راستہ دکھا دیا تھا مگر
انہوں نے ہدایت کے مقابلے میں اندھا رہنا پسند کیا
تو ان کے اعمال کی سزا میں کڑک نے ان کو آپکڑا اور وہ ذلت کا عذاب تھا

.17

اور جو ایمان لائے اور پرہیز گاری کرتے رہے ان کو ہم نے بچالیا

.18

اور جس دن خدا کے دشمن دوزخ کی طرف چلائے جائیں گے تو ترتیب وار کرنے جائیں گے
یہاں تک کہ جب اس کے پاس پہنچ جائیں گے تو ان کے کان اور آنکھیں اور
چہرے (یعنی دوسرے اعضاء) ان کے خلاف ان کے اعمال کی شہادت دیں گے

.19

.20

.21 اور وہ اپنے چجزوں (یعنی اعضاء) سے کہیں گے کہ تم نے ہمارے خلاف شہادت کیوں دی؟

وہ کہیں گے کہ جس خدا نے سب چجزوں کو نطق بخشنا اسی نے ہم کو بھی گویائی دی
اور اسی نے تم کو پہلی بار پیدا کیا تھا اور اسی کی طرف تم کو لوٹ کر جاتا ہے

.22 اور تم اس (بات کے خوف) سے تو پرده نہیں کرتے تھے کہ تمہارے

کان اور تمہاری آنکھیں اور چجزے تمہارے خلاف شہادت دیں گے
 بلکہ تم یہ خیال کرتے تھے کہ خدا کو تمہارے بہت سے عملوں کی خبر ہی نہیں

.23 اور اسی خیال نے جو تم اپنے پروردگار کے بارے میں رکھتے تھے تم کو ہلاک کر دیا
اور تم خسارہ پانے والوں میں ہو گئے

.24 اب اگر یہ صبر کریں گے تو ان کا شکنا دوزخ ہی ہے

اور اگر یہ توبہ کریں گے تو ان کی توبہ قبول نہیں کی جائے گی

.25 اور ہم نے (شیطانوں) کو ان کا ہم نشین مقرر کر دیا تھا تو انہوں

نے ان کے اگلے اور پچھلے اعمال ان کو عمدہ کر دکھائے تھے
اور جنات اور انسانوں کی جماعتیں جوان سے پہلے گزر

چکیں ان پر بھی خدا (کے عذاب) کا وعدہ پورا ہوا گیا

بیٹک یہ نقصان اٹھانے والے ہیں

.26 اور کافر کہنے لگے کہ اس قرآن کو سنا ہی نہ کرو

اور (جب پڑھنے لگیں تو) شور مچا دیا کرو تاکہ تم غالب رہو

.27 سو ہم بھی کافروں کو سخت عذاب کے مزے چکھائیں گے

اور ان کے برعے عملوں کی جودہ کرتے تھے سزا دیں گے

.28
یہ خدا کے دشمنوں کا بدالہ ہے (یعنی) دوزخ

ان کے لئے اسی میں ہمیشہ کا گھر ہے
یہ اس کی سزا ہے کہ ہماری آئیوں سے انکار کرتے تھے

.29
اور کافر کہیں گے کہ اے ہمارے پروردگار جنوں اور انسانوں
میں سے جن لوگوں نے ہم کو گراہ کیا تھا ان کو ہمیں دکھا
کہ ہم ان کو اپنے پاؤں کے تلے (روند) ڈالیں تاکہ وہ نہایت ذلیل ہوں

.30
جن لوگوں نے کہا کہ ہمارا پروردگار خدا ہے پھر وہ (اس پر) قائم رہے ان پر فرشتے اتریں گے
(اور کہیں گے) کہ نہ خوف کرو اور نہ غمنا ک ہو اور
بہشت کی جس کا تم سے وعدہ کیا جاتا تھا خوشی مناؤ

.31
ہم دنیا کی زندگی میں بھی تمہارے دوست تھے اور آخرت میں بھی (تمہارے رفیق ہیں)
اور وہاں جس (نعمت) کو تمہارا جی چاہے گا تم (کو ملے گی)
اور جو چیز طلب کرو گے تمہارے لئے (موجود ہو گی)

.32
(یہ) بخششے والے مہربان کی طرف سے مہمانی ہے

.33
اور اس شخص سے بات کا اچھا کون ہو سکتا ہے جو خدا کی طرف بلائے
اور عمل نیک کرے اور کہے کہ میں مسلمان ہوں؟

.34
اور بھائی اور برائی برابر نہیں ہو سکتی

تو (سخت کامی کا) ایسے طریق سے جواب دو جو بہت اچھا ہو

(ایسا کرنے سے تم دیکھو گے) کہ جس میں اور تم میں دشمنی تھی گویا وہ تمہارا گرم جوش دوست ہے

اور یہ بات انہیں لوگوں کو حاصل ہوتی ہے جو برداشت کرنے والے ہیں .35
اور انہی کو نصیب ہوتی ہے جو بڑے صاحبِ نصیب ہیں

اور اگر تمہیں شیطان کی جانب سے کوئی وسوسہ پیدا ہو تو خدا کی پناہ مانگ لیا کرو .36
بے شک وہ سنتا (اور) جانتا ہے

اور رات اور دن اور سورج اور چاند اسکی نشانیوں میں سے ہیں .37
تم لوگ نہ تو سورج کو سجدہ کرو اور نہ چاند کو
بلکہ خدا ہی کو سجدہ کرو جس نے ان چیزوں کو پیدا کیا ہے اگر تم کو اس کی عبادت منظور ہے

اگر یہ لوگ سرکشی کریں تو (خدا کو بھی ان کی پرواہ نہیں) .38
جو (فرشتے) تمہارے پروردگار کے پاس ہیں وہ رات
دن اس کی تسبیح کرتے رہتے ہیں اور (کبھی) تھکتے ہی نہیں

اور (اے بندے یہ) اسی کی قدرت کے نمونے ہیں کہ توز میں کو دلی ہوئی (یعنی خشک) دیکھتا ہے .39
جب ہم اس پر پانی برسادیتے ہیں تو شاداب ہو جاتی اور بچونے لگتی ہے
تو جس نے زمین کو زندہ کیا وہی مردوں کو زندہ کرنے والا ہے
بے شک وہ ہر چیز پر قادر ہے

جو لوگ ہماری آیتوں میں کچ رہتی کرتے ہیں وہ ہم سے پوشیدہ نہیں ہیں .40

بھلا جو شخص دوزخ میں ڈالا جائے وہ بہتر ہے یا وہ جو قیامت کے دن اُمن و امان سے آئے
(تو خیر) جو چاہو سو کرلو

جو کچھ تم کرتے ہو وہ اس کو دیکھ رہا ہے

جن لوگوں نے نصیحت کونہ مانا جب وہ ان کے پاس آئی
اور یہ تو ایک عالی مرتبہ کتاب ہے

اس پر جھوٹ کا داخل نہ آگے سے ہو سکتا ہے اور نہ پیچھے سے
(اور) دانا (اور) خوبیوں والے (خدا) کی اتاری ہوئی ہے

تم سے وہی باتیں کہی جاتی ہیں جو تم سے پہلے اور پیغمبروں سے کہی گئی تھیں
پیش کر تھا را پروردگار بخش دینے والا بھی ہے اور عذاب الیم دینے والا بھی ہے

اور اگر ہم اس قرآن کو غیر زبان عرب میں (نازل) کرتے تو یہ لوگ
کہتے کہ اسکی آیتیں (ہماری زبان میں) کیوں کھول کر بیان نہیں کی گئیں
کیا (خوب کہ قرآن تو عجیب) اور (مخاطب) عربی

کہہ دو کہ جو ایمان لاتے ہیں ان کے لئے (یہ) ہدایت اور شفاف ہے
اور جو ایمان نہیں لاتے ان کے کانوں میں گرانی (یعنی بہرا
پن) ہے اور یہ ان کے حق میں (موجب) ناپینائی ہے
گرانی کے سبب ان کو (گویا) دور جگہ سے آواز دی جاتی ہے

اور ہم نے موسیٰ کو کتاب دی تو اس میں اختلاف کیا گیا

.41

.42

.43

.44

.45

اور اگر تمہارے پروردگار کی طرف سے ایک بات پہلے نہ کھہرچکی ہوتی تو ان میں فیصلہ کرو دیا جاتا
اور یہ اس (قرآن) سے شک میں الجھ رہے ہیں

.46

جونیک کام کرے گا تو اپنے لئے
اور جو برے کرے گا تو ان کا ضرر اسی کو ہو گا
اور تمہارا پروردگار بندوں پر ظلم کرنے والا نہیں

.47

قیامت کے علم کا حوالہ اسی کی طرف دیا جاتا ہے
(یعنی قیامت کا علم اسی کو ہے)

اور نہ تو پھل گا جوں سے نکلتے ہیں اور نہ کوئی مادہ حاملہ ہوتی ہے اور نہ جنتی ہے مگر اس کے علم سے
اور جس دن وہ ان کو پکارے گا (اور کہے گا) کہ میرے شریک کہاں ہیں تو وہ کہیں
گے کہ ہم تجھ سے عرض کرتے ہیں کہ ہم میں سے کسی کو (ان کی) خبر ہی نہیں

.48

اور جن کو پہلے وہ (خدا کے سوا) پکارا کرتے تھے (سب) ان سے غائب ہو جائیں گے
اور وہ یقین کر لیں گے کہ ان کے لئے مخصوصی نہیں

.49

انسان بھلائی کی دعائیں کرتا کرتا تو محنتا نہیں اور اگر
تکلیف پہنچ جاتی ہے تو نا امید ہو جاتا ہے اور آس توڑ بیٹھتا ہے

.50

اور اگر تکلیف پہنچنے کے بعد ہم اس کو اپنی رحمت کا مزہ چکھاتے ہیں تو کہتا ہے یہ تو میرا حق تھا
اور میں نہیں خیال کرتا کہ قیامت برپا ہو
اور اگر قیامت حق بھی ہو تو میں اپنے پروردگار کی طرف
لوٹایا بھی جاؤں تو میرے لئے اس کے ہاں بھی خوشحالی ہے

پس کافر جو عمل کیا کرتے ہیں وہ ہم ان کو ضرور جتا ہیں گے اور ان کو سخت عذاب کا مزہ چکھائیں گے

اور جب ہم انسان پر کرم کرتے ہیں تو منہ موڑ لیتا ہے اور پہلو پھیر کر چل دیتا ہے .51

اور جب اس کو تکلیف پہنچتی ہے تو لمبی لمبی دعائیں کرنے لگتا ہے

کہو کہ بھلا دیکھو تو اگر یہ (قرآن) خدا کی طرف سے ہو تو پھر تم اس سے انکار

کرو تو اس سے بڑھ کر کون گرا ہے جو (حق کی) پر لے درجے کی مخالفت میں ہو

ہم عنقریب ان کو اطراف (عالم) میں بھی اور خود ان کی ذات میں بھی نشانیاں

دکھائیں گے یہاں تک کہ ان پر ظاہر ہو جائے گا کہ (قرآن) حق ہے

کیا تم کو یہ کافی نہیں کہ تمہارا پروردگار ہر چیز سے خبردار ہے؟

دیکھو یہ اپنے پروردگار کے رو برو حاضر ہونے سے شک میں ہیں

من رکھو کہ وہ ہر چیز پر احاطہ کئے ہوئے ہے



© Copy Rights:
Zahid Javed Rana, Abid Javed Rana
Lahore, Pakistan
www.quran4u.com